

**ई-चावडी आज्ञावलीची अंमलबजावणी  
तलाठी यांच्या दफतराचे संगणकीकरण**

**महाराष्ट्र शासन**  
**शासन निर्णय क्रमांक राभुअ २०१३/प्र.क्र. २/ल- १**  
**महसूल व वन विभाग,**  
**मंत्रालय, मुंबई - ४०० ०३२.**  
**दिनांक :- ०४/०१/२०१३**

**वाचा :-** शासन पत्र क्रमांक २०११/प्र.क्र.१२५/ल १ सेल, दि २.११.२०११.

**प्रस्तावना :**

महाराष्ट्र जमिन महसूल नियम पुस्तिका खंड चार मधील तरतुदीनुसार गाव नमुने १ ते २१ असे असून त्याचे उपनमुने मिळून एकूण ३९ गाव नमुने आहेत. गाव पातळीवर काम करणारे तलाठी त्यांचे दफतर गाव निहाय १ ते २१ नमुन्यात ठेवतात. प्रचलित पद्धतीनुसार हे सर्व गाव नमुने तलाठी यांना हस्तलिखिताद्वारे अद्ययावत करावे लागतात. सदर काम करताना वेळ वाचून गतीमान प्रशासन व्हावे तसेच शासनाची संगणकीकृत सेवा गावपातळीवरून मिळावी या संकल्पनेने प्रधान सचिव(महसूल) यांच्या अध्यक्षतेखाली दि ०७.१०.२०११ रोजी झालेल्या बैठकीत सदर १ ते २१ गाव नमुन्यांचे संगणकीकरण करण्यासाठी राष्ट्रीय सूचना विज्ञान केंद्र, पुणे यांच्याकडून आज्ञावली विकसित करून घेण्याचे ठरले. त्यानुसार जमाबंदी आयुक्त आणि संचालक, भूमि अभिलेख (म.राज्य), पुणे कार्यालयाने राष्ट्रीय सूचना विज्ञान केंद्र, पुणे व डोमेन एक्सपर्ट ग्रुप यांचे मदतीने 'ई-चावडी' ही आज्ञावली विकसित केली आहे. सदर आज्ञावलीची प्रायोगिक तत्वावर चाचणी घेण्यात आली. प्रायोगिक तत्वावरील चाचणीच्या यशस्वितेनंतर सदर आज्ञावली संपूर्ण राज्यात राबविण्याचा ठरविले. माहिती तंत्रज्ञान संचालनालयाने सदर आज्ञावली प्रमाणित केली आहे व दि. १६.१०.२०१२ रोजी मुख्य सचिव, महाराष्ट्र राज्य, मुंबई यांच्या अध्यक्षतेखाली झालेल्या उच्चाधिकार समितीच्या बैठकीत 'ई-चावडी' आज्ञावली संपूर्ण राज्यात राबविण्यास मान्यता दिलेली आहे.


**शासन निर्णय**

या शासन निर्णयाद्वारे राष्ट्रीय सूचना विज्ञान केंद्र, पुणे यांनी गाव पातळीवरील तलाठी यांच्याकडील गाव नमुने १ ते २१ चे संगणकीकरण करण्यासाठी विकसित केलेली 'ई-चावडी' आज्ञावली संपूर्ण राज्यात लागू करण्यास मान्यता देत आहे. केंद्र शासनाचा राष्ट्रीय भूमि अभिलेख आधुनिकीकरण कार्यक्रम हा महाराष्ट्रात 'ई-महाभूमि' या नावाने राबविण्यात येत असून या ई-महाभूमि अंतर्गत 'ई-चावडी' आज्ञावलीचा कार्यक्रम राबविण्यात येईल. सदर आज्ञावली स्टेट डेटा सेंटरवर ठेवण्यात आली आहे. या आज्ञावलीला अॅक्सेस करण्याची सुविधा तलाठ्यांना देण्यात आली आहे. 'ई-चावडी' आज्ञावली राबविण्याची संपूर्ण जबाबदारी गाव पातळीवर तलाठी यांची, तालुका स्तरावर तहसीलदार यांची व जिल्हा स्तरावर संबंधित जिल्हाधिकारी यांची राहिल. या आज्ञावलीच्या अंमलबजावणीसाठी जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे हे मुख्य

नियंत्रक अधिकारी राहतील. सदर आज्ञावलीच्या वापराबाबत जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे यांच्याकडून वेळोवेळी निर्गमित केलेल्या सूचनांची सर्व क्षेत्रिय कार्यालयानी काटेकोरपणे अंमलबजावणी करण्यात यावी.

२. हा शासन निर्णय राज्य शासनाच्या संकेतस्थळावर उपलब्ध असून त्याचा संगणक सांकेतांक २०१३०१०४१७१४५८२११९ असा आहे.

महाराष्ट्राचे राज्यपाल यांच्या आदेशानुसार व नांवाने,



( स्वा. शि. क्षत्रिय )

अप्पर मुख्य सचिव,  
महसूल व वन विभाग

प्रत,

प्रति,

मा.राज्यपाल यांचे सचिव

मा.मुख्यमंत्री यांचे प्रधान सचिव

मा.उपमुख्यमंत्री यांचे प्रधान सचिव

मा.मंत्री (महसूल) यांचे खाजगी सचिव

मा.राज्यमंत्री (महसूल) यांचे खाजगी सचिव

मा.मुख्य सचिव यांचे उप सचिव

सर्व अप्पर मुख्य सचिव/प्रधान सचिव/ सचिव,सर्व मंत्रालयीन विभाग

सर्व विभागीय आयुक्त

जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे

सर्व जिल्हाधिकारी

नोंदणी महानिरिक्षक व मुद्राक नियंत्रक (महाराष्ट्र राज्य), पुणे

महासंचालक, माहिती जनसंपर्क महासंचालनालय,मुंबई(प्रसिध्दीकरीता ५ प्रती)

ग्रंथपाल, महाराष्ट्र विधानमंडळ सचिवालय, ग्रंथालय, सहावा मजला, विधानभवन

महालेखापाल (लेखा परीक्षा), महाराष्ट्र १ व २, मुंबई/नागपूर

महालेखापाल (लेखा व अनुज्ञेयता), महाराष्ट्र १ व २, मुंबई/नागपूर

राज्य सूचना विज्ञान अधिकारी, राष्ट्रीय सूचना विज्ञान केंद्र, मुंबई

सर्व उपसंचालक,भूमि अभिलेख

-----